
अस्तित्व सूक्त 


संवसार . हो संवसार तरातरांच्या दुभावानी भल्ला . आशा दुराशानी 
भल्ला . ल्हान व्हड , लांब मोटवो बारीक मोटो ; काळो गोरो ; जाणार नेणार 
अशा तरातरांच्या विक्राळ गजालिनी भल्लां . या सगळ्या आडखळींक 
लागून ' हांव ' आनी देखूनूच ' आमी ' ही अस्तित्वां संवसाराची सुंदराय , जी 
उतरव्हाळांनी व्हांवता ती पळोवकूच पावना . हाकाच लागून ती आमी 
समजूंकय शकना . अशें जातकूच ' हांव ' नावांचे अस्तित्व घुस्पूंक लागता . 
निसर्गान ताका दिल्ल्या तेजाचें , ताका दिल्ले महाकाय अविनाशी प्रज्ञेचें 
ताका दर्शन लेगीत जायना . हे ' हांव ' पिरंजळपाक लागता . आपल्या 
नेणारपणाच्या शापान , तो स्वताच जळपाक लागता . ताच्या जळपाचे त्रास , 
हुलप हेरांकुय बादिकार जातात . इश्टागतीचे महद्तत्व ताका होलमना . 
संयमी जीण पिशांतूर जावपाक लागता . पूण हयो संवसारातल्यो कांय 
आडखळी ' हांव ' या अस्तित्वाक विचार करपाक लायतां . आनी हे विचार 
इतले खर जातात की ' हांव ' हे खरायेंत जळपाक लागतो . आनी या 
जळपाचोच साक्षात्कार जाता . 

' हांव हे विचारांक खरायेंत जळटा . ' हांव हे तत्व जाच्या 
आधारान निर्माण जालां तें सूर्यतत्व ... तो हिरण्यगर्भ तो ' हांव ' चो 
परमात्मो ... भांगरात्मो ... देखून ' हांव ' विचारांचे खरायेंत जळटा आनी 
भांगर जाता . भांगर उज्यांत घालतकूच ना जायना . तें जळटा . पूण तें 
सोपना तें आसा ताचेपरस निर्मळ आनी पवित्र जावन अधिकच 
लिखलिखूक लागता . 

या हिरण्यगर्भाच्या आपलेपणाच्या जळपांतल्यान एक नवें सुकृत 
फळपाक लागता . ' हांव ' ' आनी ' आमी ' या तत्वानी जी दोशीपणा आमी 
पळयतात तें तत्व एकूच हाचो सुवर्ण महोत्सवी साक्षात्कार जावपाक 
लागता ; आनी आशा दुराशा , ल्हान व्हड , लांब मोटवो , बारीक मोटो , 
काळो गोरो , जाणार नेणार या सगळ्या आडखळींक पयस करून 


एकचाराची महाप्रज्ञा जागोवपी ऋतंभरा साक्षात्कार जाता . 

या संवसारांत सूर्याचे दर्शन ऋतंभरा प्रज्ञेक जाग हाडटा . हे मळब , 
ही पांचवी चार सृश्ट , ही धर्तर , हो वारो आवाज हे सगळे जाणा जावपाची 
मानसिकता ... हे सगळेच ऋतंभरा प्रज्ञेक जागे करता . ' हांव ' , ' आमी चे 
इश्टागतिचो याग प्रज्वलित जाता . आमी , तूं , ते या सगळ्याचे रुपान्तर 
' हांवत जावपाक लागता , आनी हे इश्टागतीचे रुपान्तर हिरण्यगर्भात 
सूर्यांत जावपाक लागता . हे जें कितें जाणवलें तेंच ते हे सूर्यसूत्र . तें ' हांव ' 
न प्राणरुपांतल्यान शब्दरुपांत हाडलें . जें कितें जाणवलें ताचें हें किंचितरुप . 
तुमी सगळेच या संवसारार खंयूय आसपी , म्हजे इश्ट . देखून सर्वयामी , 
सूर्य सर्वेश्वरी इश्टागत . म्हजी किंचितरुप इश्टागत तुमच्या काळजांत 
रकयतां . 

जेन्ना ' तुमी चे रुपान्तर ' हांवत जाता तेन्ना हांव हे तुमकां सागतां 
म्हण्टा तेंच विरुन वयता आनी उरता फक्त हांवेच म्हाकां सांगप . ' हांव हे 
अस्तित्व . हे अस्तित्व म्हणचेंच हें विश्व ... या हांवच्या अस्तित्वान 
आपल्याकूच सांगलेले हे सूक्त , अस्तित्व सूक्त हे तांचे अस्तित्व , हे तुमचे 
अस्तित्व , हे आमचे अस्तित्व देखून हे म्हजें अस्तित्व ; हे अस्तित्व सूक्त , 
अस्तित्व सुक्ताच्या परमात्म्याक हिरण्यगर्भाक , सर्वयामी सूर्यात्म्याक 


ओंपता . 


श्री सवित् सूर्यनारायणापर्णमस्तु . 
श्री भागंरगर्भार्पणमस्तु . 
श्री अिश्टार्पणमस्तु . 

ही जी काटा 
काय यांच पाचटा 


हे हव . 

गांव 
ही जी वह 
काम शुलाकी भव्हस नहस 


काय तुया ॐकारचे गंव 


१ हांव 

हिरण्यगर्भ 


आतां बाकी सगळे 
संदर्भ गौण 
जाका ज्ञानाचो 
हो हिरण्यगर्भ सवूक ना ... 
ताका क्षमा करपाचो 
अधिकार म्हजो 


म्हज्या समेस्त 
सूर्यवंशी बंधवानो 
हो तर त्या 
आदि सूर्य नारायणाचो झोत 
आगळ्या चित्रांनी आळयल्लें 
हे वसुंधराय संवेदन 
अत्कर्शाचो झेत मारप्यांनी 
या सूर्यसूत्राकडलें 
सूत वळखूक जाय 


हे हिरण्यगर्भा 
सगळ्यांतल्या तेजांत 
समरस जावपाची शक्त 
म्हाकां दी 


हिरण्यगर्भ । ९ 


म्हज्या सवन 
सूर्यवंशी बंधवानो तुमकां सगळ्यांक 
म्हज्या प्राणाचो प्रणाम 


रायबरेली , २५/१२/८६ 


१० | हिरण्यगर्भ 


२ हांव कितें जाणा ? 

म्हाकां कितें कळटा ? 
तूं कोण ? 
तो कोण ? 
हे सूर्यशक्ते 
तुजेविणे हाका 
कांयच अर्थ ना ... 
हे जाणा जावप 
हीच म्हजी समर्थताय 
आनी सुंदराय 


रायबरेली , २५/१२/८६ 


हिरण्यगर्भ | ११ 


३ हे म्हज्या अिश्टा 

हांव वरिश्ट न्हंय 
तूं कनिष्ट न्हंय 
हांव आनी तूं अिश्ट 
आमी दोगूय अिश्ट 
हे सृश्टिंतलें सगळे अिश्ट 


आनी ही सृश्ट 


- अिश्टागत 


रायबरेली , २५/१२/८६ 


१२ । हिरण्यगर्भ 


४ 


फांत्यार असवता 


धार तेजाची 


आनी ही धर्तर लागता 
पान्याक प्राणाच्या ... दुधाळ 
खीण खीण जीण 


झणत्कारयत ... 


रायबरेली , २५/१२/८६ 


हिरण्यगर्भ | १३ 


५ 


म्हज्या बंधवा 
वस्तुमात्रांतलें चैतन्य 
हेच तुजें म्हणे चैतन्य 
या तन्न्याचेर 
हांव तुमकां वळखतां 
आतां अनवळखिपणाची 
गरज कितें ? 


रायबरेली , २५/१२/८६ 


१४ | हिरण्यगर्भ 


६ दोळियांचो देवु 

म्हजो अिश्ट अजवाडु 
म्हज्या तनरांचो सर्गु 
सर्वयामी ।। 


रायबरेली २५/१२/८६ 


हिरण्यगर्भ | १५ 


७ 


हांव तुजेकडे झुलयतां 
नुलयत आमी अशेंच समजतात 
प्राणांक तांत लागची न्हय ... म्हण 
म्हज्या प्राणाचो हो प्रवास 
तुज्या समजाचे अर्जेत 
मेंदवाचे तंद्रेत 
मागीर हातांच्या शिंवशिंवपी रंद्रांत 
तांतुतल्यानूच परत प्राणांत 
ही आदि अनिरुद्ध भूर्जा 
ही आदि अविरत सूर्यशक्ति 
हे आदिमाये 
तुजे प्रदक्षिणार्थ 
सूर्यशक्तेय नमः 
सूर्यशक्तेय नमः 
सूर्यशक्तेय नमः 


रायबरेली , २५/१२/८६ 


१६ । हिरण्यगर्भ 


८ 


तुज्या दोळियांची माया 
माये आयाव आयाव 
म्हजे म्हाकांच मेळना 
म्हज्या कळवांचे थाव 


तुज्या हातांनी गे तुवें 
प्राणी केणयलें केण 
ओका खिणात गे जालें 
जळून सूर्याचंच मेण 


या गे केणांचीच जीण 
तुजे व्हंटयेंत व्हिली 
सूर्यवंशाची ही भेट 
म्हाकां अचळय दिली 


रायबरेली , २५/१२/८६ 


हिरण्यगर्भ | १७ 


९ 


प्राणांत कोणाचें रीण 
काय म्हजोच हांव रिणकारी 
चोय भोंवतडता भोंवतणी 
ही वाऱ्याची सवणारी 


रक्तांत शिरंतरांतल्यान 
हो नेमान मारता पासय 
यादींक दिको दाखोवपी 
ही अवतारांची कासय 


प्राणाक वाऱ्याची भीड 
आनी शिडां सोडून हीं वर्सी 
सोदीत दवर्णी मरणाची 
वयता भियेत खिणांची पोर्सी 


राबरेली , २५/१२/८६ 


१८ । हिरण्यगर्भ 


१० 


मदयान ध्यान 
तंद्रेतल्यान 
चंडांश शिंवरता श्वास 


या विश्वाचेर 


खीण खीण रुणाझुणा 


तनर सर्गाची फेर 


व्हडले गोंय , ७/१/८७ 


हिरण्यगर्भ | १ ९ 


११ 


मनमळबाक 


म्हज्या , तुज्या 
तेजाबाची भाक 
अख्ख्या विश्वाच्या वशाक 
तुज्या हिरण्याचो धाक 
आरे सूर्यनारायणा 


तुज्या पायांकूच माथें 


आनी माथ्याकूच पांय 
खिणा खिणाक हे मर्ण 
तुज्या सुवर्णाक जाय 


राजहंस वितरण , पणजी , ८/१/८७ 


२० । हिरण्यगर्भ 


१२ हिरण्याक्षा 

तुवें म्हाकां दोळे दिल्या 
काय तुवें म्हाकां आपणाकूच दिला 


खिणा खिणाक व्हियेत वचपी 
हे हिरण्याक्षा 
तूं चंवर काय अजरंवर 
हे पळय हिरण्याक्षा 
हे मळब 
ही नक्षत्रां 
हे सैम 
हे तुजें चैतन्य 
म्हाकां विणीत वयता 
रंद्रा रंद्रानी म्हाकां 
तंद्रा माळीत वयता 


हे हिरण्याक्षा 
आतां कोण कोणाक पळयता 


हांव तुकां 


काय तूं म्हाका 
काय आमी आमकांच पळयतात ? 


पाळे , ३०/१/८७ 


हिरण्यगर्भ | २१ 


१३ 


आगा खगा 
तूं जंय जंय पावता 
थंय थंय अदेता 
अस्त जाता तो 
मनशांच्या मातयेच्या धारांक 
तुर्वे हे कुडीक संवतसून 
ही कुडच मळब जाल्या 


पाळे , १/२/८७ 


२२ । हिरण्यगर्भ 


१४ म्हज्या सर्वस्वा 

ईश्वरा ... चैतन्यरंद्रा 
तूं जळजळ जळटा 
तातुंतल्यानूच जळींमळी 
नवें जिवित बळटा 
वट्ट अशें मर्म तुजें 
जळटा थंयच फळटा ... 


पाळे , १/२/८७ 


हिरण्यगर्भ | २३ 


१५ हे अग्निगर्भा 

तूं अग्नी काय गिन्यान 
तुवें म्हज्या काळजांत 
काळ वळखयला 
आनीक खेळयलां 
अंतराळ ओक 


अंतराळाक वचत थंय 
दोळेच दोळे 
सूर्य सुवाळे ... 


पाळं , १२/२/८७ 


२४ | हिरण्यगर्भ 


१६ अजवाड वाडु 

रंद्रां लखलख सुवारं 
चैतन्याचे म्हजें तारुं 
सर्वयामी तरूं 


पाळे , १२/२/८७ 


हिरण्यगर्भ | २५ 


१७ 


रत 


अविरत तूं 
संभवाग्नि तूं 
शक्तैश्वर तूं 


सृजन सुगुळ 


सर्वात्मक तूं 


पाळे , १४ / २ / ८७ 


२६ । हिरण्यगर्भ 


१८ लोक म्हणूं 

काय आलोक म्हणूं 
रंद्रा - तंद्रानी गाजता 

धुणू 


चैतन्य धुण 


जड न्हयं हांगा कांय 


अख्खो अख्खो अजवाड 


मळब सुब्यानीच भेदी 
म्हज्या चंडांशाचे माड 


नयनाचीं याना म्हजीं 
अशीं जाता पैलपारा 
किरणा किरणांचे वेणू 
वयता अिल्ले अिल्ले वेरा 


पाळे , १५ / २ / ८७ 


हिरण्यगर्भ । २७ 


१ ९ जीव मात्राची 


दीस रात्रा 


हो जीण मरणाचो 


अखंड सप्ताह 


आतां खंड नासतना 
हे भजन जनामनाचें 


या पारांक 


आयला भार 
काय यो पेशीच 
पिशो कशो नाचता 
काय हो सूर्यच अखंड गाजता 


घे काळजांत गाज 
पखवाजांची 
मदीं मदीं गजर 
गजरांचो 
काय हो अत्सव 
आदित्य तनर वेणांचो 


धर्तरर अवतरलेल्या 
अपरंपार अवतारांचो 
हो अजुवाडू अत्सव 


२८ । हिरण्यगर्भ 


आतां हांव म्हाकांय चोयतां 
आतां हांव तुकाय चोयतां 
आनीक अचळय 
अल्लद पयसूय रावतां 


चवथ , पाळे , २८/८/८७ 


हिरण्यगर्भ | २ ९ 


२० सूर्यसर्वया 

आतां हांव तुजे थांय 
आनी तूं रे म्हजे थांय 
पिशा वाऱ्याक हुमकळटा 
म्हज्या धायय दिको 
ओका खिणात अकठांय 


चवथ , पाळे , २८/८/८७ 


३० । हिरण्यगर्भ 


२१ 


आतां म्हजो अजुवाडू 


तुज्या ब्रह्मांडाक वेडूं 


आनी तरीकुय सुरु 


धा आंगळांनी ॥ 


आंगुळांच्या जळांत हया 
तर पिंपळाचे पान 
जीण आंगळाक दान 


दुधाळ या । 


पाळें , ३१/८/८७ 


हिरण्यगर्भ | ३१ 


२२ पोशांत हांशें तूं 

ओत 
तें हरण - सुवर्णशें चंचळ 
पूण खिणया भांगर बियाणे 
तें ओक ब्रम्हांडाचें पेणे 
आनी ब्रह्म सुखाचें देणे 


पाळे , ३१/८/८७ 


३२ | हिरण्यगर्भ 


२३ 


खिणा खिणाच्या 
भांगर गर्भा 
हांव संदर्भ तुज्या केणांचो 
देखून हे अर्का 
तूं आर्क म्हज्या जिणेचें 
आनी त तोर्ण 

तू 


तोर्ण म्हज्या 


सुवर्ण मरणाचें 


पाळे , ३१/८/८७ 


हिरण्यगर्भ | ३३ 


२४ तुजो अजवाड जालो 

पयलीं , पुनव - पसय सो 
मागीर मुखार म्हूर्त कसो 
जड - अजवाडाचे गर्दैत 
म्हज्यो संधी तंद्रो 
अळख नळखशो 


तूं पारजत पाकळी 
काय तूं साळीक संवकळी 
काय तूं चांपिया पाकळ्यांच्या 
आंगावयली 
तन्नी लुसलुस कंवळीक 


तूं अख्खी अख्खी 
रसरस 
तूं गे चैतन्याचो घसघस 
अमस 
तूं गे नितळ न्हयंच्या 
सकाळ पाणयावरी 
तन्नस 
तुज्या चळय दोळ्यांचो 
गच्च गच्च सो 
स्पशुय अचळय 
जालो चैतन्याचो 
अजूवाड 


Be 
Soco 


३४ | हिरण्यगर्भ 


लक्ष चैतन्य रंद्रांतले 


कशे सांगचे तुकां 


तूं हात मात्शेशे काड 


परतून परतून 
अशीच येवचीं 
या खिणा खिणाची 


मळबां झडून 


आनी दृश्य अदृश्याच्या 
संधी काठाचेर 


तुज्या चैतन्याच्या 


आयण्यानी 
हांवेय अचळय 


वयचे बुडून . 


पाळें , चवथ , २८/८/८७ 


हिरण्यगर्भ | ३५ 


२५ 


म्हज्या अिश्टा 
आतां मदयानिच्या 
सूर्यभारार 
हांव ओक याग करतां 
राग अजोवपाचो 


मुजरत येयात 


म्हाकां भेट हाडपाची 
गरज ना ... 
पूण तुमकां 
पुटवच ना जाल्यार 
तुमचो अिल्लो अिल्लो राग 
म्हाका भेटोवपाक हाडात 
जमल्यार 
सगळोच घेवन येयात ... 


पाळे , २ / ९ / ८७ 


३६ | हिरण्यगर्भ 


२६ जीण 

सुवर्ण वर्णाची 
दर अकेक जिवाक 
लक्ष जिबोळ्यो 
अज्याच्यो 
ताका जांवक 


नजो धाक 


दर अज्याच्या 
खिणाची 
मेळटा सुवर्णाक 

भाक 
तेजोगर्भा 
मेळची म्हाकां 
तुज्याच अज्याची 

तांक 


पाळे , १०/४/८८ 


हिरण्यगर्भ | ३७ 


२७ शक्तिसूर्या 

सर्वात्म्या 
हे धतरवेल्या 
जिवात्म्यांतलें 
तम निखळाय 
हांव , तूं , ते ... 
सगळेच कशें 
समेर येव दी ... 


पाळे , १०/४/८८ 


३८ । हिरण्यगर्भ 


२८ 


पसय हांशाची 
वंठा वंठाचेर 
ही सुलूस कोणाच्या 
चैतन्याची 
फुलां फळांतल्यान 
अमृत झरता 
हे रत अविरत 
चैतन्य कोणाचें ... 
हे दिनमणया 
तूं कणो सवन हया 
जीण फुरणाचो 
जीव जीव धरण तुज्या 
शक्ति - स्रवणाचें 
आतां केन्ना मरण ... 
म्हकां मरण मरण न्हय 
स्मरण तुज्या 
स्वर्णाचें 
खंय सांसपूं आतां 


अज्या जिबांनी 


चरण शाण्या तुज्या 
चैतन्य सुवर्णाचे 


पाळे , १० / ४ / ८८ 


हिरण्यगर्भ | ३ ९ 


२ ९ तुज्या हिरण्याचो 

सर्ग 
तोच भोंवतणचो निसर्ग 
पुणून रामाक पासून 
भूल पडून 
जाता ताचें मिर्ग 


अशी भूल 


घालूं नाका म्हज्या 
सासणाच्या धणा 
जीव किरणाचे लामटें 
वचूं जळत 
खिणा खिणा ... 


पाळे , १०/४/८८ 


४० | हिरण्यगर्भ 


कितें अर्थ आसा 
शरिरांत 
सुवार्थ फक्त 


चैतन्य तुज्या 


किरणाचें 
म्हज्या शिरंतरांनी खेळटा 
ताचे खेळ अचंबळ आगळे 
हांव दोळे धाकून रे चोयतां 


रे चैतन्य धना मोन्या दोळ्यांनी 
साक्ष जातां मोक्षांत तुज्या 
कितें अर्थ आसा 

या शरिरांत ... ? 
जण ओक कूड 
चैतन्य थावांची 


मोक्ष सुवात 


पाळे , १२/४/८८ 


हिरण्यगर्भ | ४१ 


३१ तण कशे 

भोंवतणी सूर्यच सूर्य 
सयभोंवतणच्या वाठाराचो 
या सगळ्यांचेर 
जाल्लो परिणाम 
ते खातीर 
म्हज्या चंडांवशाच्या वंशांनो 

सूर्यानो 
आपल्यांक वळखून घेयात 
जणेकल्यांतल्या 
चैतन्य महातत्वाचो 
साक्षात्कार तुमकां जांव 
बेग्गीन जांव 


म्हज्या प्रियाळांनो 
म्हज्या सर्वकुशळांनो 
तुमच्यांत तुमचे स्वत्व बळू 
तुमी सगळेच हिरण्यवर्णी 
तुमच्या मनांत 
सर्वयामी गिन्यानाची 


मळबां बळू 


४२ | हिरण्यगर्भ 


स्वर्ण वर्णी सर्वयांनो 
जागृत जायात 
सगळो संवसार स्वर्णवर्णी 
जागृत जायात ... 


पाळे , १६/४/८८ 


हिरण्यगर्भ | ४३ 


३२ 


धाय दिकांनी 
सूर्य शिरडाराचें 
आयावपण माळुनूच 
हांगासल्लो जण ओक जीव 
काळाच्या कळंतराची निसण 
अक्कसारखो चडत आसा ... 


सूर्य शिरङाराचें हें आयावपण 
जशें जशें झडटा 
तशे तशें जिवाचें पांवल 
घसरुंक लागता 
हे अहेवाचे देणे जंय सोंपता 
थंयच देहाचो चोथो जाता ... 


या चोथ्याकूच पूण , आमी 
चड भोवमान दितां 


म्हज्या मित्रा 
तूं काळाच्या मेंदवांत रावपी 
तूं काळाच्या मेंदवाच्या 

मेरुचेर रावपी 


हे मेंदु शीर्षस्था 
हे मेरू शीर्षस्था 


४४ । हिरण्यगर्भ 


तुका म्हणें नमन 


तना थावन 


आत्मनाथावन 


नमन 


रायबरेली , ४/५/८८ 


हिरण्यगर्भ । ४५ 


३३ हे सुवर्ण शिरडारा 

ही सगळी सृश्ट म्हणचें 
खिणा खिणाक पेटपी 

तुज्या केणाच्यो सरमाळो 
सुवर्ण केणांच्या अत्सवा 
तूं बोधित्सव 
म्हज्या अिश्टांक तूं 

व्हियेत चल 
बोधित्सवा 


रायबरेली , ५/५/८८ 


४६ । हिरण्यगर्भ 


३४ तूं प्रज्ञा 

म्हजे सारकिल्ल्या अज्ञाची 
हे तमसंहारका 
भांगर अजवाडा अर्का 
तुजी हेम नदर द्वारका 
म्हज्या अिश्टांनी 
अशी खंयचे खंय 

बुडोवन अडयल्या 
तार , जावन तारयो तांकां 


रे म्हज्या 

ऋतंभरा अजुवाडा 


रायबरेली , ५/५/८८ 


हिरण्यगर्भ | ४७ 


३५ 


मय समयाच्या पांथस्था 
तुका थार ना 
तूं अक्क सारखो फुडें वयता 
तसोच तूं धाय दिकांतल्यानूय 
फुडें सरत आसता ... सर्वमया 


हांगासर आपल्याच विचारांच्या 
कोंडात , जे कुसत चल्ल्यात 
तांच्यां मेदवांक 
तुज्या मुक्त - जाण किरणांचो 
स्पर्श जांव 
पार तुज्या अपरंपारत्वाचो 
हांच्यांत खंय तरी रुजू 
अिश्टागतीक गती येव 
जीव मात्राच्या शिरंतरांनी 
सुंवारलेल्या चैतन्यांच्या 
वारुंक 
तुज्याच किरणांचे दुवे आसात 


हे विश्वचैतन्य मार्तंडा 
सर्वयामाच्या मायाळा 
अिश्टागतींच्या मोगाळा 


४८ । हिरण्यगर्भ 


तुज्या अज्वल तेजाची भाक 


सगळ्यांत बळू 
सैमसंयमाचे फागूर 
दिशीं माशी फळं 


रायबरेली , ६/५/८८ 


हिरण्यगर्भ | ४ ९ 


झाडा पेडांतल्यान 
चंवरतात तुजी सुवर्ण किर्णी 
न्हयां दाँत लिखलिखतात 
तुजे हिरण्यसंदर्भ 
धतरच्या कणाकणांत 


तुजें केण 


आनी हांव खंय काय ... ? 
म्हण म्हाकांच सोदूंक लागतां 
जें जें हाताक लागता 
तें तें सगळंच 
हिरण्यमय आसता 
आनी हांव 
महाहिरण्यगर्भ ... 


रायबरेली , १२/५/८८ 


५० | हिरण्यगर्भ 


३७ हांव तन 

हांव मन 
या तनामनांत 
रे सरमाळेलां तुजें 
दीपरतन 
क्षयी जगांतलें 
अक्षय धन तूं 
हे विश्वंभरा 
म्हज्या हुस्कारांत 
म्हाका साक्षात मेळपी 
म्हज्या भास्करा 
तूं सखय म्हजो 
तूं म्हजो अख्खय 
देखून तूं ... म्हजें मन 
म्हजें दीपरतन 


रायबरेली , १२/५/८८ 


हिरण्यगर्भ | ५१ 


३८ सर्वयामाच्याय फुडें 

तुजें अस्तित्व कायम 
अन्नतियामी 
हे सर्वंकरा 
तुज्या महात्म्याचो नाद 
म्हज्या काळजांत गाजता 
' संभवामि क्षणे क्षणे 


रायबरेली , २४ / ५ / ८८ 


५२ । हिरण्यगर्भ 


३ ९ कोणा सुर्याचे हे तेज 

कोणा सुर्याचो तेजोगर्भ 
सृश्टी सयत 
हो तुजो म्हजो संदर्भ 


रायबरेली , १८/२/८८ 


हिरण्यगर्भ | ५३ 


४० 


प्रिय 
हांवें तुका म्हटलो 


तूं तापलो 


म्हाका प्रिय म्हणपी तूं कोण ? 
हय , हांव कोण ? 
तुकां प्रिय म्हणपी हांव कोण ? 
मात्शे हांसल्यार जाता ... 
म्हाकां सांग ... तूं कोण ? 


प्रिय हांव तुजो 
प्रिय तूं म्हजो 
प्रिय कोण कोणाचो ? 
हो संदर्भ कातिंचो 
काय असमंजस मनाचो ? 
तेजोगर्भा दोळ्यांच्या 
अमर्याद मना ... 
तो तेन्नाचो काळ 
तो काळ सुकाळ आसलो 
झाडांचे तेज तूं वळखतालो 
पाणयाचें तेजाब तूं पारखितालो 
मळबाची ' बा'य 

तुजे संवकळीची आसली 
अग्निगर्भा भास्कारची 
सहस्त्र अग्रुपांय तूं 
तुज्या कवडुलांच्या नेटार 


५४ | हिरण्यगर्भ 


आपल्या रगतांत खेळयत 
संवेदन पटलाचेर आकारतालो .... 


शाण्या तो काळ ... 
या सगळ्याचे मर्म 
तुका म्हज्या दोळ्यांत 
पळोवपाक मेळटालें 
जगूंक मेळटालें 
आयजूय तुज्या रगताच्या 
आदिम संस्करणाचेर 
हो अितिहास 
पुराय तरेन बरयल्लो आसा 
म्हज्या शाण्या ... प्रिय ... 
ताचें अत्खनन तूं 
कित्याक करिना ! 


पाळे , ७/३/८८ 


हिरण्यगर्भ | ५५ 


४१. हांव म्हाकांच 

पळोवक लागतां 
तेन्ना म्हाकां 
तूंच दिसपाक लागता 


हे नित नूतनतम 


तमनाशक गर्भा 


हांव म्हाकांच 
आयकूक लागतां 
तेन्ना म्हाकां तुजोच आवाज 
आयकूक येता सर्वत्रांतल्यान 

हे सुवर्णसर्वाक्षा 


हांव जेन्ना 
म्हाकांच स्पर्श करुंक लागतां 
तेन्ना सूर्ययामांतल्यान 
तुकांच पर्शावक लागतां 

हे सर्वात्मका सूर्यंकरा 


जेन्ना हांव 
म्हजीच याद करपाक लागतां 
तेन्ना हांव अमर्याद जातां 


हे अमरण धर्मा 


आतां हांवें म्हाकां वगडायला 
आनी जोडला तुकां 


५६ । हिरण्यगर्भ 


हे भांगरगर्भ सूर्य सर्वात्म्या 
हांगासरल्या सर्वयांक 
तुज्या चैतन्य धर्माचो 

सूर्योदेव जांव 


रायबरेली , १७/१०/८७ 


हिरण्यगर्भ । ५७ 


४२ काळखाचे तेंगशेचेर 

किर्णाचे तोर्ण 
कर्ण जावन भोगूंक येता 
सगळे हांगा सर्ण 


खंयची कुंती 
खंयची खंत 
सगळी सुतां 
राधा सुतांक 


सूर्याच्या तेजाबाचें 


आजून बळगें 


मेळणा पुताक 


कृष्ण लेगीत 


कान फुकून 


करता सोदूंक 
खीण सुवर्ण 
कर्ण हांगा 
जाणा आतां 
सुवर्णाक 
ना गा मर्ण 


आतां अशे 
सगळे खीण 
सगळे कडे 


जाल्या खोर्ण 


५८ । हिरण्यगर्भ 


सगळ्या 
सूर्य पुतांक हांगा 
खीण खीण 


सुवर्ण मर्ण 


रायबरेली , १५ / ५ / ८७ 


हिरण्यगर्भ | ५ ९ 


४३ पेशी पेशींत 

चिन्मया 
तूंच सतत अदेता 
म्हाका परजळीत तुज्या 
तन्मयांत घेता 
अशे खीण मात अिश्टा 
म्हाका चुकुनूच मेळटा 
गच्च अिंगळ्यांच्याच 
रसणांत 
हांव भांगर परमळटां 
पेशी पेशींत 
चिन्मया 
तूंच सतत अदेता 


पाळे , २४/८/८८ 


६० | हिरण्यगर्भ 


४४ खिणा खिणा रणां 

हाडी अमृत मरणां 
खिणा खिणा केणां 
अग्निगर्भ ।।१ ।। 


संवेदना - धन बळू 
तातूं अग्निगर्भ केळू 
हांव , तुंचें केण जळू 
अिश्टागतीन ।।२ ।। 


अशा खीण मरणांनी 
मेळू अमृताची जीण 
जीण हिरण्यगर्भ खीण 
प्रज्ञावंतु || ३ || 


पाळे , ५ / ९ / ८८ 


हिरण्यगर्भ | ६१ 


४५ प्रज्ञाकांतु अंत येव 

जसो पार्दिकाक भार 
जाका होरांवक शब्दांक 
केन्नाच मेळची न्हंय ओपार 


असो प्रज्ञाकांतु फुल्लट हुंवार 
शिरांशिरंतरांर अचंबळू 
हिरण्यगर्भाचे संदर्भ 
जनामनांत परमळू 


पाळे , ५ / ९ / ८८ 


६२ । हिरण्यगर्भ 


४६ दीस अजवाडलो 

संवसारार आपलें चैतन्य शिंवरीत 
धर्तरवयल्या सगळ्या चैतन्याक 
आनी ओक नवी जाग दीत 


म्हजे दोळे अक्ते जाले 
तेन्ना हांवें अख्खो दीस 
म्हज्याच तळटार पळयलो 


आनी अपरान्त 


म्हज्या शिरंतरांतल्या रक्ताच्या 
जणेक थेंबाच्या तळटार 


दोळे अक्ते जातकूच 
कितें कितें दिसत 
सांगूक जायना 


आतां हे सगळं ... ? 
सांगप कोणाक ... ? 
कोण आयकुपाचे अवस्थेत आसा 
अशें दिसना 
ताकां कितली कामां 
सयभोंवतणच्या वाठारान 
आनी तांच्या फाटल्यान लागलेल्या 
तांच्या भूतकाळांन 
भविश्यकाळान 
तांका अितले घुस्पोवन झुडयल्या 


हिरण्यगर्भ | ६३ 


की तांकां म्हजेसारकें 
कांयच दिश्टी पडना 


म्हण्टकूच तांकां 


समजप तरी कशें ? 
आनी तांका सांगप तरी कितें 
आतां सगळे सांगप आसा 
तें म्हजे म्हाकांच 
देखून सांगतां , आयक 
सूर्याच्या किरणानी 
म्हाकां म्हजे नागडेपण दाखयलें 
अख्खें नागडेपण 
आनी म्हज्या नागडेपणाक तेंकून 
अबें आसलेलें 
म्हजे तरातरांचे दुस्मान 
म्हज्या वस्त्रांनी घुस्पल्ले 
हांवें या दुस्मनांक विचाल्लें 
आरे तुमी म्हाकां 
कित्याक धरून रावल्यात ? 
ताणी म्हाका सागले 
आमी तुज्या मालवजार 
तुकां धरून रावूक नात 
आमकां या तुज्या 
वस्त्रांचो आधार 


६४ | हिरण्यगर्भ 


तशें जाल्यार हांव 
हांगासरुच हीं वस्त्रां सोडटां 
तेन्ना ते 
काकुळटेक येवपाक लागले 


हांवे कच्च करुन 
म्हज्या देहावयलीं वस्त्रां 
आडवस्त्रांय देवयलीं 
सयभोंवतणचो वाठार म्हाकां 
कुछित्रिपणान हांसलो 
पूण तांच्या कुछित्रिपणाच्या जाळान 
म्हज्या नागडेपणाचें भांगर लखलखलें 
हो लखलख 
भायल्या दोळ्यांनी पळोव नज 
तांच्यांत या लखलखाची 
खराय सोसपाची तांक आसना 
भितल्ले दोळे अक्ते जाल्ल्यांकूच 
हो सोसूंक जमता 


नागडेपण अेक पावट 


दिश्टी पडटकूच 


तें पळयत रावपाची 
गरज आसना 
मागीर सगळे 
जगूच नागडे जाता 


हिरण्यगर्भ | ६५ 


नागडें जग 

खरें जग 
जशें आसा 

तश्शें जग 


म्हज्या नागड्या गड्या 
आतां तूं सूर्यकिरणांवरी 
जाय तसो खेळ ... 


रायबरेली , ५/५/८८ 


६६ । हिरण्यगर्भ 


४७ हे विश्वरुपा 
तुज्या सर्वोज्वाडी विश्वरथाची 

रथसप्तम 
म्हज्या जिणेच्या खिणाखिणात 


या खिणाखिणात 
रण सुवर्ण मोक्षाचे 
ओकेक खीण 
हे स्मरण सर्वाक्षाचें 


हे विश्वरुपा 
हे अरुपा 
स्मर रुप म्हाकां 


तुज्या विश्वरुपाचें 


पाळे , २० / ९ / ८८ 


हिरण्यगर्भ । ६७ 


४८ म्हज्या जिणेच्या 

खिणा खिणांत तूं ओत 
तुजी विश्वसुवर्णी दीपज्योत 
हे विश्वरता 
हे भांगर गरा 
हे मोक्षोत्सवा 
चलय तुजो उत्सव 

तुजो सुवर्णमहोत्सव 
खिणाखिणात लकय तुजो 

भांडर झंकार 
तुजो पवित्र सूर्य सर्वंकर स्त्रोत 
हे हिरण्यगर्भा भास्करा 
नमस्कार ... नमस्कार ... नमस्कार ... 


पाळे , २० / ९ / ८८ 


६८ । हिरण्यगर्भ 


४ ९ तुजें व्हटये पोट 

ताचे नकसूद वंठ ।। 


ताची मळब गोलाय 
बाळ सुर्याची सासाय ।। 


ताचो गच्च गच्च स्पर्श 
धाय दिकांकूय हर्श ।। 


रायबरेली , डिसेंबर १ ९ ८८ 


हिरण्यगर्भ | ६ ९ 


५० सूर्य सैंवाराची वार 

तुमच्या काळजांत रुजू 
आनी काळखाची धना 
तुमची सावारांत झुजू 


काळखाच्या धनाची गा 
झडून वचूं काळमाण 
तातूं फुलारून फळू 
नव्या पावित्र्याचे प्राण 


तुमच्या प्राणांत परमळू 
सूर्य सुरंगाराची वार 
आंकरे आंकरेन बळू 
ताच्या सुगुप्चो भार 


रायबरेली , ३ / ५ / ८ ९ 


७० | हिरण्यगर्भ 


५१ नाकां तुकां खास भास 

आनी नाका खास भेस 
मनाक तुज्या पडल्या 
तांची लंगडावणी वेस 


खास भुसाखातीर तुवें 

रे 
अग्नी जावन मांदार करूं 
तुकां तुजी भूक 


जे भुकेंत अग्नी ताका 
रुच मानवना 
अखंड विश्वजीण सोडून 
खंड मानवना 


देखून म्हज्या इश्टा तुकां 
लागचो न्हयं रे देश 
वयचे झडून मनचे तुज्या 
सगळे परदेश 


पांवल तुजें जांवची भूय 
आनीक नदर अंतराळ 
मना वनां कोंबरेंव रे 
महाकार काळ 


हिरण्यगर्भ | ७१ 


नदर आसलेल्यानूच तुकां 
चोंवचो धाकून दोळे 
कानावीण पडचे कानार 
उतर चैतन्य सुवाळे 


रायबरेली , ९ / ५ / ८ ९ 


७२ । हिरण्यगर्भ 


५२ महाकार उजवाडाचें 

एक रोंपलें सर्जना येतना 
जो साक्षात्कार 
म्हज्या चैतन्याक जाता 
तेन्ना एक आनंद 
चंवराक येता 
नंद जावन भोगपाचो 
हो आनंद 
महाउजवाडा 
तुवें म्हाका दिला 
तुजेवरीच हो 
दर खिणाक व्हिता 
दर खिणाक पाळेता 
दर खिणाक कोमरेता 
दर खिणाक चंवरता 
दर खिणाक फळटा 
कळटां 
न कळटांच चड 


महाउजवाडा 
आतां म्हाकां 
दिल्याबगर पारा पडना 
जो जो म्हाका मेळटा 
ताका हांव वांटत वयतां 
पूर्ण घटना 


हिरण्यगर्भ | ७३ 


म्हज्या महाउजवाडा 
हांव घडत वयतां 
उदकांतल्या मिठावरी 
हांव ब्रह्माांडाक भेदत वयतां 
आनी तरीकूय उरतां 
म्हज्या महाकार उजवाडा 


रायबरेली , २८ / ७ / ८ ९ 


७४ | हिरण्यगर्भ 


५३ तुज्या येवकाराक दीप्तिकरा 

हे मरुद्गण , हे विहंगण 
येवकार - आदिवन गावपाक सिद्द जाल्यात 
या रुखादिकांनी 
ताळ्यां खांदयांचेर 
हास्य लास्यां शिरंगारल्यात 
ही तम - प्राचीन सूर्यकांती प्राची 
येवकार करवली जाल्या 
तुजे भोवमानार्थ 
या उदेंत पर्वतांनी 
सुवर्ण किर्णी फेटे पगड्यो बांदल्यात 
आपली सगळी जीण 
उखलासून आपल्या हातांत घेवन 
ताणी तुकां हात जोडल्यात 


सगळ्या संवसारार हे सूर्यसुंदरा 
सवन जीव चैतन्यान 
आपापल्या डि . यन . ए . च्या 
म्हूर्तमणयांनी 
चैतन्य चंवरून घेतला 
तुजे स्वागताखातीर 


यो म्हज्या सूर्यसुंदरा 
यो म्हज्या तनमंदिरा 
यो म्हज्या मनरुपकारा 


हिरण्यगर्भ | ७५ 


यो म्हज्या सौंदर्याक्षरा 
या जिवांच्या मनोविश्वांत 
विश्वास निर्मित यो 
या विश्वांत तुजो वास वसयत यो 
ह्या विश्वांत दर खिणाक 
तुजें आवागमन जांव 
हे उजवाड महंता 
तुज्या आगमनान 
सर्वय जिवात्म्यांचे दुःख 
हताहत जावन ना न्हप्पय जांव 
आनी काळखाचे सूर्य जांव 
दर खिणाक तुजो 
असोच येवकार जांव .... 


रायबरेली , ३० / ७ / ८ ९ 


७६ | हिरण्यगर्भ 


५४ तुकां स्मरून हे सूर्यशुभंकरा 

या सवन द्रुश्ट अद्रुश्टाचेर 
नदर भोंवडायतां 
मागीर सगळेच कशें 
सुंदरत्वाचो पोटलो जावन 
म्हाकां भिडत येता 
हांव गिरेस्तांचो गिरेस्त 
जांवन येतां 
सगळ्या तरांची दुस्मानकाय 
हांव व्हगडावन बसतां 
आनी म्हाकां सू जाता 
म्हैमोगाचें ल्हार 
म्हाकां म्होवारून उडयता 
सगळ्यांत हांवूच भल्लेल्याची 
सुखाळ जीण लसलसून येता ... 


तुज्या स्मरणांत 


सुवार्थ नांवाची गजाल 
खंयचे खंय नाच्च जाता 
सगळ्या आदि अंतांक 
तेंगशांचे रुप मेळटा 
सगळ्या तेंगशांचेर 
तांचींच मुळां फुलारलेली दिसतात ... 


हिरण्यगर्भ | ७७ 


तुज्या स्मरणांत 


आनी एक गजाल उदेवन येता 
म्हाकां म्हज्यांत 
तुजे तेंगशेची उंचाय मेळटा 
आनी तुज्या बळाचें , कुळाचें 


मूळ मेळटा 


तेन्ना हांव , हांव उरना 


उरता फकत 


तुजें स्मरणधन 
आनी फकत तूं 
हे सूर्यशुभंकरा ... 


रायबरेली , १ / ७ / ८ ९ 


७८ । हिरण्यगर्भ 


५५ प्राणगंधारा तूं धार 

प्रणवाची 
कण कण केण 

ओत 
हे म्हजे अल्पमतींत 


आतां फुलूं दी म्हज्यांत 

फुलां 
प्रणवगंधाराची 

पडूं 
कोणाकोणाच्याय पोरसांत 

आंगणांत 
फुलयत तांची मनां 
तुजीच प्रसन्न प्रणवसंपदा 
हे प्रणवगंधारा 


व्हडलें गोंय , १२ / १० / ८ ९ 


हिरण्यगर्भ । ७ ९ 


५६ म्हजे कुडीभायर काडून 

आतां म्हाकां ती म्हजी 
पार्थी कूड मात्शी दाखय 
कुडितल्यान भायर सरल्या उपरांत 
हांव म्हणून काय उरना 
आनी म्हणें म्हणूय कांयच उरना 


मातयेन , वाऱ्यान , मळबान 
उदकान तशेंच तेजान 
घेतलेल्या या सुंदर रुपाचें 
अपरुप दिसता 


सैमाचें अजापाचे रुप 
केदो व्हडलो जादू 
खरेंच कांयच नासता या जादवांत 
सगळो खेळ 
वेळ काडपाक 
नाय जाल्यार काळाचो 
मात्सो विसर जांवचो म्हण 
केल्लो हो खेळ 


आतां हो जादूय उरना 
उरता फकत माती 
उरता फकत उदक 
उरता फकत वारो 


उरता फकत मळब 


८० | हिरण्यगर्भ 


उरता फकत तेज 
आनी जैत जाता 
उर्जेचे 


आदिप्राणाचें 
आदिखिणकेणांचे 
जाका अंतूय ना 
आनी अनंतूय ना 
जाची महाप्राणांक लेगीत 


नात नासता 


खूब भोंवडी जाली 
हे सूर्यसर्वेश्वरा 
परत हो प्रवास 
सुरु करचे खातीर 
स्वास उस्वासांचे 
अमर्याद मदले सुटेंत 
मात्सो थिराय 
ना जाल्यार शिवराय 


रायबरेली , ६ / ११ / ८ ९ 


हिरण्यगर्भ । ८१ 


५७ हो जल्म घेतसावन सांग 

या शिरंतरांनी पेशी 
यो पेशी कोणांक पोशी 
पेशी पेशींतुल्यान सांग 
जाता कोणाक खोशी 


तूं सांग हांगा कसो रचता 
तूं सांग हांगा कसो कसता 
तूं सांग हांगा कसो पोसता 
तूं सांग या विश्वरथाच्यो 
यो पेशी कशो घडयता 
आरे सूर्यनारायणा 
सांग सांगू हे कोणाक 
सांग तुजो सूर्यचंवर 
येत खंयच्या खिणाक 


पाळे , २३ / १२ / ९ ० 

५८ पानातुल्यान झाडाच्या 

तुजे रश्मिरथूच खेळटा 
फुला आंगा आंगातुल्यान 
हे थांग तुजेच रे मेळटा 


हे रश्मिरथांचे थांग 
सांग म्हज्यांत कोणाक दिसता 
या रथचैत्रांचो उत्सव 
सांग म्हाकांच कसो हो कळटा 


या खिणाक काळाची चाल 
रे तटस्थ जावन चळटा 
आनी काळाची धांवतीं पावलां 
रे तटास जावन थांबता 


पाळे , २३ / २ / ९ ० 


हिरण्यगर्भ । ८३ 


५ ९ रच म्हज्या रचणारा 

रच म्हजी ऋचा 


तुज्या स्मरणांत 


रुणझुणू 
ऋचा म्हजी ऋचा 


तुज्या काळजात 
झंजरय 
ऋचा म्हजी ऋचा 


तुज्या मनातूं रे 
तरतरूं 
ऋचा म्हजी ऋचा 


तुज्या शिरंतरां 


शिरशिरु 
ऋचा म्हजी ऋचा 


तुज्या स्मरणांत 
रुणुझुणू 
शुचि म्हजी ऋचा 
ऋचा म्हजी ऋचा 


पाळे , २३ / २ / ९ ० 

६० ही म्हजीं काश्टां 

कांय पांच पंचिश्टां 


हे म्हजें हांव 
काय तुज्या ॐकाराचें गांव 


ही म्हजी वळख 
काय ही भुलयाळी अळखनळख 


रायबरेली , ३१ / १२ / ९ ० 

आमची काय नवीं प्रकाशनां 


* साहित्य सुवाद 


डॉ . मनोहरराय सरदेसाय 


* चित्रांगदा 


- पांडुरंग भांगी 


* सैम - घुडी 


उदय गांवकार 


* पारजतफुलां 


नरेंद्र कामत 


* मृदगंध 


- सुरेखा तोटेकार 


* शीला 


एन् . सुहास 


* गाज 


- शशिकांत पुनाजी 


* मोतयां 


रोहिदास मंगेशकार 


* अक्षयदिवो 


आनंद वर्टी 


* निळे निळे ब्रह्म 


शंकर रामाणी 
* कविता : काळ रेल्वेच्यो 

: मन हारशांच्यो 
: पावसा पाणयांच्यो 

- प्रकाश पाडगांवकार 
* सर्ग घडपाक धर्तरेचो 

प्रकाश पाडगांवकार 
* हिरण्यगर्भ 


• रमेश भ . वेळुस्कार 


रमेश भगवंत वेळुस्कार 

हे सातत्यान कोंकणी कवितेचो ध्यास घेवन तिका तरा तरांच्या अर्थांनी 
केळोवचो यत्न करतात . कोंकणी कविता जिविताच्या वेगवेगळ्या आंगांक , 
वेगवेगळ्या दृष्टिकोणांतल्यान पळोवपाचे तशेंच तातुंतल्यान समजाच्या 
चैतन्यमयी व्यापकतेकडे वचपाचे काम करीत आसात . 

तांच्या मोरपाखांनी सैमाचें एक अप्रूप दर्शन घडयलां . सैम आनी मनीस 
हांचे एकरुपत्व ताणी हांगा प्रत्ययाक हाडलां . सैम आनी व्यापक अर्थान 
समज हांचे सैमीक चित्रण नकळत करून दिलां . 

तांच्या ' मातयेंत ' मनशाचे धतरकडलें सार्वभौमत्वाचे नातें कशें आसता 
हाचो साक्षात्कार शब्दांकित केला . 

तांचो ‘ आगंणी नाचता मोर मोरया ' हो काव्यसंग्रह म्हटल्यार कोंकणी वा 
देवीचे गडगंज आस्पातिची सशक्त व्होंवरी . हे कवितेंत ताणी अस्तुरेची 
सृजनाचे आदिमतायेकडे वचपाचे ओडीच्या सांगाताची गवाय व्यक्त केल्या . 

तांणी ' सावुलगोरीच्या माध्यमांतल्यान भारतीय साहित्य मळबाचेर 
आपले अस्तित्व लिकलिकायलें . हातुंतलें तांचे झाड जिविताच्या स्थाई 
भावांचो वेध घेता जाल्यार तातुंतच आसलेलें सुकणे जिविताच्या 
स्थित्यंतराचो वेध घेता . जोगी तर मनशांतली फकिरी वृत्ती आमचे मुखार 
उखलासून दवरता . सावुलगोरी तर कोणारक , खुजुराहोच्या शील्प 
चमत्कृतीवरी शब्दशील्प ... उमेद - अमाळ्यांच्या संवेदनांक जीवसाण दिवपी 
टट्टटीत काव्य आनी सावुलगोरीतल्या हेर कवितांनी तर कवी समाजांतल्या 
कितल्याशाच अनावर संवेदनांक अचळय शब्दांत व्यक्त करतात . 

मोनी व्यथा हे सानुले नवलिकेंत ताणी २०/२५ वर्सी उपरांत येवपी मुक्त 
जिणेच्या संवसाराची सुलूस आदींच दिल्ली . 

' भूक , भूक भिशू ' , ' चानीमामा तशेंच ' फुलपाकुले ह्या बाल काव्य 
संग्रहांनी भुरग्यांच्या सहज वृत्तीचे बालसुलभ सृजन केला . तांच्या या 
काव्याक भुरगीं खळखळून दाद दितना दिश्टी पडटात . 

' हिरण्यगर्भ ' हो वेळुस्कारांचो कवितासंग्रह सवन कोंकणी कवितेक 
संवसारीक साहित्य मळाचेर एक खाशेली सुवात करुन दितलो . मनशाच्या 
तशेंच पुराय सैम संवसाराच्या आदितत्वांकडे वचपी हो चैतन्य प्रवास . या 
प्रवासांत यम - नियम , याम - आयाम , राग - मोग , आसप - नासप , हांव - तूं , 
शीम - अशीम , जीण - मर्ण या निमतांक थारोच मेळना . हे कवितेक दारां 
नात कारण थंय वण्टीच नात कारण समजाच्या आदिसंवेदन तत्वाक केन्नाच 
पारे नासतात . अशा या मुक्त संवेदनांचो हो हिरण्यगर्भ ते शब्दांत 
साकारतात . संवसारा मुखार संवेदनांचो कोंकणी अविश्कार सादर करपाक 
आमकां खोस भोगता . 

